

MT

MT

MT



IL-KUMMISSJONI EWROPEA

Brussell, 20.7.2010
KUMM(2010) 372 finali

2010/0220 (NLE)

Proposta għal

REGOLAMENT TAL-KUNSILL

dwar għajjnuna mill-Istat biex tiffacilita l-għeluq ta' minjieri tal-faħam li mhumiex kompettitivi

{SEG(2010) 850}

{SEG(2010) 851}

MEMORANDUM TA' SPJEGAZZJONI

1. Kuntest tal-proposta

L-ghajjnuna lill-industrija tal-UE tal-antraċit (hard coal) hija rregolata bi strumenti legali speċifiċi għas-settur: Ir-Regolament tal-Kunsill (KE) Nru 1407/2002 tat-23 ta' Lulju 2002 dwar għajjnuna mill-Istat lill-Industrija tal-Faħam¹ (ir-"Regolament dwar il-Faħam").

Ir-Regolament dwar il-Faħam jiskadi fil-31 ta' Diċembru 2010. Fin-nuqqas ta' qafas legali ġdid li jippermetti ċerti tipi speċifiċi ta' għajjnuna mill-Istat lill-industrija tal-faħam, l-Istati Membri jistgħu jagħtu għajjnuna biss fi hdan il-limiti previsti mir-regoli tal-għajjnuna mill-Istat applikabbli għas-setturi kollha.

Meta mqabbla mar-Regolament dwar il-Faħam, ir-regoli generali tal-għajjnuna mill-Istat inaqqsu l-possibilitajiet ta' għajjnuna mill-Istat lil-industrija tal-faħam, speċjalment iżda mhux biss fir-rigward ta' għajjnuna għall-produzzjoni. Madanakollu, xi Stati Membri qed jiffaċċjaw kosti ta' produzzjoni għoljin ħafna meta mqabbla mal-prezzijiet tas-suq dinji kurrenti u mbassra u għalhekk illum, u wisq probabbli fil-futur, għandhom produzzjoni tal-antraċit li mhux ekonomikament kompettitiva.

Faħam issussidjat għandu biss impatt marginali fuq is-sigurtà tal-fornitura tal-enerġija fuq livell tal-UE. (minkejja li s-sitwazzjoni tvarja fil-livell tal-Istati Membri). Il-kontribuzzjoni żgħira tal-antraċit sussidjat għat-taħlita enerġetika generali tal-UE tillimita bis-saħħa l-kapaċità ta' tali sussidji biex jikkompensaw għall-interruzzjonijiet fil-forniment, jew fil-faħam jew fsorsi oħra ta' enerġija. Il-faħam issussidjat iservi biss għal 5.1% tal-produzzjoni tal-elettricità fl-UE. Meta tkun ikkunsidrata biss l-għajjnuna biex tkopri t-telf fil-produzzjoni, din iċ-ċifra tonqos għal 1.4% (anke jekk tista' tkun oġġla għal Stati Membri individwali).

Iżda hekk kif l-iskadenza tar-Regolament dwar il-Faħam ser iġġieghel xi Stati Membri jagħlqu l-minjieri tal-antraċit tagħhom, huma ser ikollhom jitrattaw il-konsegwenzi soċjali u reġjonali. Minhabba l-konċentrazzjoni reġjonali tal-minjieri tal-faħam (eż. ir-Ruhrgebiet fil-Ġermanja, il-majjistral ta' Spanja, il-Wied ta' Jiu fir-Rumanija), l-impatt soċjali tal-gheluq simultanju tal-minjieri jista' ikun sinifikanti. Meta jkun kunsidrati l-impjieg f'industriji relatati, sa 100000 impjieg huma fil-periklu. L-gheluq immedjat tal-minjieri li jista' jsehħ wara li twaqqif sobtu tas-sussidji jiffa' piż żejjed fuq is-swieq tax-xogħol reġjonali li jfuru bil-haddiema tal-minjieri qieghda, li ma jistgħux ikunu impjegati f'industriji oħra malajr bizzejjed u għalhekk hemm ir-riskju li jkun qieghda għal żmien twil.

Fir-rigward tal-ambjent, għandu jkun ikkunsidrat ukoll li l-gheluq ta' minjiera jehtieg serje ta' mizuri biex ikun riabilitat is-sit għat-tħaffir, bħat-tneħħija tat-tagħmir mill-minjiera, it-tindif tas-sit, xogħol ta' sigurtà taħt l-art, tneħħija ta' ilma maħmuġ, eċċ. F'każ li l-impriża tkompli b'attivitajiet ekonomiċi kemm tat-tħaffir u kemm le, il-finanzjament mill-Istat jista' jammonta għal għajjnuna mill-Istat u l-attivitajiet l-oħra tal-impriża jistgħu jkun friskju jekk l-impriża jkollha tbatid dawn il-kosti wehdedha.

Din il-proposta għandha l-għan li toffri lill-Istati Membri qafas legali li jippermettilhom jindirizzaw b'mod iktar effettiv l-effetti negattivi possibbli tal-gheluq tal-minjieri li jistgħu jsehħu wara t-tneħħija gradwali tas-sussidji, speċjalment fir-rigward tal-apsetti soċjali u

¹ ĠU L205, 2.8.2002, p.1

ambjentali tagħhom waqt li jkunu minimizzati d-distorsjonijiet tal-kompetizzjoni fuq is-suq intern.

2. Konsultazzjoni pubblika

Il-Kummissjoni għamlet konsultazzjoni miftuħa permezz tal-internet fit-13 u l-15 ta' Mejju 2009. Għal dan il-għan, is-servizzi tal-Kummissjoni ppubblikaw dokument ta' konsultazzjoni fuq is-sit tal-Internet tagħhom li ddeskriva l-problema preżenti, l-objettivi tal-politika u l-għażliet varji tal-politika li l-partijiet involuti kienu mistiedna jikkumentaw dwarhom. Addizzjonalment, il-Kumitat Settorjali għad-Djalogu Soċjali "Industriji tal-Estrazzjoni" kien ikkonsultat waqt laqgħa plenarja fl-4 ta' Ġunju 2009.

Il-Kummissjoni rċeviet 60 kontribut.

L-imsieħba soċjali tal-industrija tal-faħam u tal-industrija tat-tagħmir għat-tħaffir ġeneralment jargumentaw favur il-kontinwazzjoni tal-kategoriji ta' għajjnuna mill-Istat attwalment permessi skont ir-Regolament dwar il-Faħam. Huma jsejhu għal almenu sistema ġdida tal-UE ta' għajjnuna mill-Istat għat-tnaqqis tal-attività kif ukoll għajjnuna għall-għeluq ta' minjieri u għar-responsabbiltajiet li jkunu ntirtu.

Kontrarjament għal dan, l-organizzazzjonijiet ambjentali ma jaqblux ma' sistema ġdida ta' għajjnuna mill-Istat speċifika għas-settur tal-faħam. Huma jargumentaw li l-għajjnuna mill-Istat għat-tħaffir għall-faħam għandha impatt negattiv fuq il-produzzjoni tal-enerġija minn sorsi nodfa, sostenibbli u rinnovabbli u ma tipprovdi inkentivi għall-effiċjenza fl-użu tal-enerġija u li jibzgħu għaliha. Huma jargumentaw li jistgħu jinholqu iktar postijiet tax-xogħol fis-settur tal-enerġija rinnovabbli milli ser jintilfu fis-settur tal-faħam.

Il-gvernijiet tal-parti l-kbira tal-Istati Membri li jipproduċu l-faħam jippreferu jew titwil tar-Regolament dwar il-Faħam attwali jew Regolament ġdid li jippermetti almenu parti mill-għajjnuna attwalment koperti. Xi ftit mill-Istati Membri li jipproduċu l-faħam urew inqas tħassib, jew għax huma diġà ma jagħtux għajjnuna mill-Istat, jew għax jemmnu li r-regoli ġenerali dwar l-għajjnuna mill-Istat ikunu biżżejjed biex jipprovdu sostenn lill-industrija tal-faħam tagħhom.

3. Valutazzjoni tal-impatt

Il-Kummissjoni Ewropea vvalutat għażliet ta' politika varji li jindirizzaw l-effetti negattivi possibbli tal-għeluq tal-minjieri li jistgħu jsejhu wara t-tneħħija grawdwali tas-sussidji, speċjalment fir-rigward tal-aspetti soċjali u ambjentali tagħhom.

Għażla nru 1: ix-xenarju bażiku

Skont ix-xenarju bażiku, il-Kummissjoni ma tiproponix strument legali ġdid speċifiku għas-settur applikabbli wara l-iskadenza tar-Regolament dwar il-Faħam. Mill-2011 għas-settur tal-antraċit ikunu japplikaw biss ir-regoli dwar l-għajjnuna mill-Istat ġenerali.

Għażla nru 2: Linjigwida tal-Kummissjoni

Skont l-għażla nru 2, il-Kummissjoni tadotta linjigwida bbażati fuq l-Artikolu 107(3)(c) tat-Trattat dwar il-Funzjonament tal-UE (TFUE), li jkunu simili għal dawk adottati fis-setturi tal-bini tal-vapuri u tal-azzar u li jippermettu lill-Istati Membri jagħtu għajjnuna limitata biex tkopri pagamenti mill-imprizi tal-faħam lill-haddiema li jitkeċċew jew biex jaċċettaw irtirar

kmieni minhabba l-għeluq tal-minjieri, il-kosti biex tali haddiema jingħataw pariri u l-kosti biex jingħataw taħriġ vokazzjonali mill-ġdid. Tista' wkoll tkopri l-kostijiet biex jitlestew kuntratti li jkunu għaddejjin (għal massimu ta' sitt (6) xhur) jew il-kostijiet relatati mal-kancellazzjoni ta' tali kuntratti, skont liema minn dawn jkun l-irħas. Addizzjonalment, tista' tkopri n-nefqa mgarrba għat-tindif immedjat u r-riabilitazzjoni tas-siti ta' produzzjoni, iżda ma tistax tkopri l-ammonti, kultant sinifikanti, involuti fir-riabilitazzjoni ta' taħt l-art minhabba li l-iskop u d-durata (xi kultant anki eterna) tagħhom jeċċedu dak li jista' ikun awtorizzat skont l-Artikolu 107(3)(c) TFUE.

Għażla nru 3: Regolament tal-Kunsill li jippermetti għajna operattiva għal żmien limitat (għajna ta' għeluq)

Skont l-għażla nru 3, il-Kummissjoni tipproponi Regolament tal-Kunsill fuq il-bażi tal-Artikolu 107(3)(e) TFUE. Ir-Regolament jippermetti lill-Istati Membri jagħtu għajna operattiva ċarament digressiva mmirata biex tkopri t-telf mill-produzzjoni attwali sakemm takkompanja l-istralc ordnat tal-attivitajiet fil-kuntest ta' pjan definit tajjeb għall-għeluq tal-minjiera (tikkonċerna biss minjieri li diġà jeżistu). Dan ikun tneħhija gradwali tal-għajna operattiva matul perjodu massimu ta' 10 snin.

Għażla nru 4: Regolament tal-Kunsill li jippermetti għajna biex jiġu koperti kostijiet eċċezzjonali (responsabbiltajiet soċjali u ambjentali li jintirtu)

Skont l-għażla nru 4, il-Kummissjoni tipproponi Regolament tal-Kunsill fuq il-bażi tal-Artikolu 107(3)(e) TFUE. Dan ir-Regolament jippermetti lill-Istati Membri jagħtu għajna għall-kostijiet soċjali u ambjentali marbuta mal-għeluq tal-minjieri tal-faħam, bħal benefiċċji soċjali u kostijiet relatati mar-riabilitazzjoni tas-siti preċedentament użati għal minjieri tal-faħam, kif spjegat fl-Anness tar-Regolament dwar il-Faħam attwali.

Għażla nru 5: l-għażla 3 u l-għażla 4 flimkien

Skont l-għażla nru 5, il-Kummissjoni tipproponi Regolament tal-Kunsill fuq il-bażi tal-Artikolu 107(3)(e) TFUE li jippermetti lill-Istati Membri jagħtu kemm għajna għall-għeluq (bħal fl-għażla 3) kif ukoll għajna li tkopri kostijiet eċċezzjonali (bħal fl-għażla 4)

Għażla nru 6: titwil b'għaxar (10) snin tar-Regolament dwar il-Faħam attwali

Skont l-għażla nru 6, il-Kummissjoni tipproponi lill-Kunsill biex itawwal ir-Regolament tal-Kunsill 1407/2002 - kif inhu llum - b'10 snin oħra, jiġifieri sal-aħħar tal-2020. Din l-għażla tkun differenti mill-għażla nru 5 billi tneħhi l-kondizzjonalità fir-rigward tal-għeluq tal-minjieri u l-possibbiltà li tingħata għajna għall-investment.

l-għażliet varji ġew imqabbla bil-preżunzjoni li l-Istati Membri kkonċernati fil-fatt jagħtu l-għajna kif permess skont l-għażliet rispettivi. Regoli tal-għajna mill-Istat speċifiċi għas-settur jipprovdu biss il-possibbiltà – mhux l-obbligu – ta' għajna mill-Istat; il-valutazzjoni tal-impatt ma tistax tippresupponi d-deċiżjonijiet li l-Istati Membri ser jieħdu fir-rigward tal-għajna mill-Istat.

Minn perspettiva **ekonomika**, l-għażla nru 2 tidher preferibbli għax-xenarju bażiku f'termini ta' mitigazzjoni tal-impatt ekonomiku dirett fuq ir-reġjuni u l-industriji l-iktar ikkonċernati. Fl-istess hin, hija preferuta iktar mill-għażliet nru 3 u 5 f'termini ta' minimizzar tal-impatt fuq il-kompetizzjoni.

Mill-perspettiva **soċjali**, l-għażla nru 5 tagħti l-iktar riżultat favorevoli meta imqabbla max-xenarju bażiku. L-għeluq gradwali tal-minjieri, li jagħmel l-aħjar użu mill-possibiltajiet tal-irtirar (kmieni) flimkien ma' sostenn kumplimentari f'termini ta' għoti ta' pariri u taħriġ mill-ġdid effettivament inaqqsu l-impatt soċjali negattiv tal-għeluq tal-minjieri fir-reġjuni kkonċernati. Għalkemm ma tippromwovix il-holqien ta' impjegi permanenti, din l-għażla tindirizza direttament il-problema li l-impatt soċjali tal-għeluq tal-minjieri huwa kkonċentrat fi ftit reġjuni.

Minn perspettiva ambjentali, hemm ħafna incertezzi. Għalkemm l-ambjent immedjat tal-minjieri ċertament jibbenefika minn waqfien tal-produzzjoni immedjat jew kważi immedjat (l-għażliet nru 1, 2 u 4), l-istampa mhux ċara fir-rigward tal-emissjonijiet globali tal-gass b'effett serra meta l-emissjonijiet mill-hruq tal-faħam mill-produtturi tal-elettricità jiġu kkunsidrati. Din l-incertezza tirriżulta mir-rata għolja ta' sostituzzjoni tal-faħam lokali mill-faħam impurtat. Għalkemm din mhux ser tkun sostituzzjoni 100%, id-differenza bejn l-għażliet ta' politika tidependi fuq il-modalitajiet tal-politiki nazzjonali dwar preferenza għall-bidla lejn sorsi oħra ta' enerġija. Finalment, dwar l-impatt lokali, hemm bżonn nikkunsidraw li l-għażla nru 5 tiżgura l-finanzjament tar-riabilitazzjoni tas-siti tal-minjieri u li l-għeluq gradwali tal-minjieri jippermetti li jkun kunsidrati aħjar preparazzjonijiet li hemm bżonn isiru ħafna minn qabel l-għeluq.

Il-valutazzjoni tal-impatt tikkonkludi li ma hemmx objettiv ċarament preferut għall-għażla ta' politika partikolari. L-għażliet 2 u 5 jispikkaw bħala l-iktar adegwati biex jintlaħqu l-objettiv tal-politika li jittaffa l-impatt tal-għeluq tal-minjieri filwaqt li wiehed jikkunsidra l-limitazzjonijiet legali imposti mill-Artikolu 107(3)(c) u l-Artikolu 107(3)(e), jiġifieri li l-ebda għajjnuna operattiva ma tista' tingħata skont tal-ewwel.

Fir-rigward tas-sempliċi titwil tar-Regolament dwar il-Faħam attwali (għażla nru 6), l-esperjenza fl-imghoddi b'dan ir-Regolament uriet li d-digressività tiegħu u l-kondizzjonijiet marbuta miegħu huma dgħajfa wisq biex jiżguraw ristrutturazzjoni effettiva tal-industrija tal-faħam. Għall-kuntrarju, l-Istati Membri jistgħu jitbiegħdu mill-objettiv tal-politika billi sempliċement ikomplu jipprovdu għajjnuna għall-produzzjoni lil minjieri li mhumiex kompetittivi mingħajr impenn ċar li jagħlqu. Minn dan joħroġ li l-istess impriżi tal-minjieri jistgħu jkun għadhom mhux kompetittivi fid-data ta' skadenza ġdida tar-Regolament 10 snin oħra. Il-problema sottostanti ta' nuqqas ta' kompetittività ma tkunx solvuta, iżda biss posposta.

Abbażi tar-riżultati tal-valutazzjoni tal-impatt, il-Kummissjoni ddeċidiet li tipropozi Regolament tal-Kunsill ġdid ibbażat fuq l-għażla nru 5. Huwa minnu li l-għeluq tal-minjieri ser ikollu impatt soċjali kbir ikkonċentrat fi ftit reġjuni fl-UE li jirrikjedi perjodu tranżitorju adegwat. Matul dan il-perjodu tranżitorju, ser tkun neċessarja għajjnuna operattiva biex tiżgura tneħħija gradwali xierqa u progressiva. Għar-raġunijiet legali spjegati hawn taħt, dan l-objettiv jista' jintlaħaq biss permezz ta' regolament tal-Kunsill ibbażat fuq l-Artikolu 107(3)(e). Fil-kuntest tal-konsegwenzi tal-kriżi ekonomika u finanzjarja u fid-dawl tad-dikjarazzjoni tal-Kummissjoni li se tingħata iktar attenzjoni lid-dimensjoni soċjali fit-fassil tal-politika Ewropea, strument addizzjonali għall-Istati Membri biex itaffu l-impatt soċjali u reġjonali tal-għeluq tal-minjieri ser jikkontribwixxi biex itejjeb il-koeżjoni soċjali tar-reġjuni Ewropej.

4. Elementi legali tal-proposta

Skont l-Artikolu 107(1) tat-TFUE, kull għajjnuna, ta' kwalunkwe forma, mogħtija minn Stat Membru jew permezz ta' rizorsi ta' l-Istat, li twassal għal distorsjoni jew theddida ta'

distorsjoni għall-kompetizzjoni billi tiffavorixxi ċerti imprizi jew ċerti produttori għandha, safejn tolgot il-kummerċ bejn l-Istati Membri, tkun inkompatibbli mas-suq intern., ħlief jekk stipulat mod ieħor fit-Trattat.

L-Artikolu 107(2) tat-TFUE jiddisponi li ċertu għajjnuna hija awtomatikament kompatibbli mas-suq intern. L-Artikolu 107(3) tat-TFUE jelenka l-għajjnuna li l-Kummissjoni tista' tiddikjara kompatibbli mas-suq intern. Ta' interess partikolari hu l-Artikolu 107(3) li jiddisponi għal derogi għal għajjnuna mogħtija sabiex tiffacilita l-iżvilupp ta' ċerti attivitajiet jew ta' ċerti reġjuni ekonomiċi, basta dik l-għajjnuna ma tfixkilx il-kondizzjonijiet tal-kummerċ sa grad li jkun kuntrarju għall-interess tal-UE.

L-Artikolu 107(3)(e) jiddisponi li kategoriji oħra ta' għajjnuna kompatibbli mas-suq intern jistgħu jkunu speċifikati permezz ta' deċizzjoni tal-Kunsill li jaġixxi b'maġġoranza kwalifikata fuq proposta tal-Kummissjoni.

Il-Kummissjoni tqis li t-tip ta' għajjnuna mill-Istat prevista fil-proposta preżenti - speċjalment fir-rigward ta' għajjnuna operattiva ta' ammont sinifikanti u għal tul ta' żmien - tmur lil hinn mill-possibilitajiet offruti mill-Artikolu 107(3)(c) tat-TFUE. Għalhekk, il-Kummissjoni qed tipproponi lill-Kunsill biex juża l-Artikolu 107(3)(e) sabiex jiddefinixxi l-kategoriji tal-għajjnuna mill-Istat fis-settur tal-antraċit li l-Kummissjoni tista' tiddikjara kompatibbli mas-suq intern.

5. Implikazzjonijiet baġitarji

Din il-proposta ma għandhiex implikazzjonijiet għall-baġit Komunitarju.

6. Spjegazzjoni dettaljata tal-proposta

Il-Kummissjoni tipproponi sistema ta' għajjnuna mill-Istat speċifika għas-settur li għandha tiġi kkunsidrata bħala waħda tranzitorja lejn l-applikazzjoni kompluta tar-regoli ġenerali dwar l-għajjnuna mill-istat fis-settur tal-faħam (antraċit).

Flimkien mal-possibilitajiet offruti mar-regoli ġenerali tal-għajjnuna mill-Istat, il-proposta toffri l-possibbiltà li żewġ tipi ta' għajjnuna għall-industrija tal-antraċit ikunu ddikjarati bħala kompatibbli mas-suq intern: għajjnuna għall-għeluq u għajjnuna biex tkopri kosti eċċezzjonali.

Għajjnuna għall-għeluq

L-għajjnuna għall-għeluq hija għajjnuna operattiva maħsuba biex tkopri t-telf kurrenti fuq il-produzzjoni tal-unitajiet ta' produzzjoni li huma ppjanati għall-għeluq. Tippermetti proċess gradwali ta' għeluq tal-minjieri tal-faħam mhux kompetittivi.

Din it-tip ta' għajjnuna tista' tingħata biss lil minjieri tal-faħam fil-kuntest ta' pjan definittiv ta' għeluq. Għalhekk, l-għajjnuna hija digressiva u trid tkun irkuprata f'każ li l-minjiera kkonċernata ma tingħalaqx. Tali għajjnuna tista' tingħata biss lill-unitajiet ta' produzzjoni li kienu diġà attivi qabel ma l-Kummissjoni għamlet il-proposta tagħha.

Diskussjonijiet bikrija mal-Istati Membri kkonċernati wrew li avvenimenti mhux mistennija jistgħu jehtieġu stabilizzazzjoni temporanja jew zieda ta' sussidji bejn snin suċċessivi sabiex jippermettu li minjiera tal-faħam tkompli l-attività sad-data ta' għeluq ippjanata. Għalhekk, il-Kummissjoni ddeċidiet li titbiegħed ħarira minn waħda mill-modalitajiet deskritti fl-għażla nru 5 tar-rapport tal-valutazzjoni tal-impatt: waqt li żżomm l-obbligu ġenerali ta' digressività

sostanzjali, tipproponi rata ta' digressività definita bejn perjodi suċċessivi ta' ħmistax-il xahar (flok annwali). Hija tipproponi rata ta' digressività minima ta' 33% bejn perjodi suċċessivi ta' ħmistax-il xahar u tul massimu tal-pjan ta' għeluq ta' 4 snin.

Il-proposta fiha wkoll salvagwardji biex ikunu evitati kumpensi żejda u biex ikunu limitati distorsjonijiet possibbli tal-kompetizzjoni fis-swieq tal-enerġija.

Għajjnuna biex tkopri l-kosti eċċezzjonali

Tali għajjnuna hija mmirata biex tkopri kosti li mhumiex relatati mal-produzzjoni kurrenti u li jinqalgħu fil-kuntest tal-għeluq ta' minjieri, bħal l-hekk imsejha responsabbiltajiet soċjali u ambjentali li jintirtu. L-anness tar-Regolament propost jinkludi lista eżawrjenti tal-kategoriji tal-kosti li jistgħu jkunu koperti.

Proċeduri

Il-proposta fiha dispozizzjonijiet proċedurali li huma simili ħafna għal dawk tar-Regolament tal-Kunsill (KE) Nru 1407/2002 u li l-aktar jiċċaraw kif tali għajjnuna għandha tkun notifikata lill-Kummissjoni sabiex tippermetti lill-Kummissjoni tagħmel valutazzjoni qabel tikkonsidra l-awtorizzazzjoni.

Proposta għal

REGOLAMENT TAL-KUNSILL (UE) Nru .../...

dwar għajjnuna mill-Istat biex tiffaċilita l-gheluq ta' minjieri tal-faħam li mhumiex kompetittivi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-Artikolu 107(3)(e) tiegħu,

Wara li kkunsidra l-proposta tal-Kummissjoni Ewropea,

Wara t-trażmissjoni tal-abbozz tal-att legiżlattiv lill-Parlamenti nazzjonali,

Wara li kkunsidra l-opinjoni tal-Parlament Ewropew²,

Wara li kkunsidra l-opinjoni tal-Kumitat Ekonomiku u Soċjali Ewropew³,

Wara li kkunsidra l-opinjoni tal-Kumitat tar-Regjuni⁴,

Billi:

- (1) Ir-Regolament tal-Kunsill (KE) Nru 1407/2002⁵ tat-23 ta' Lulju 2002 dwar l-għajjnuna mill-Istat lill-industrija tal-faħam jiskadi fil-31 ta' Diċembru 2010.
- (2) Il-kontribuzzjoni żgħira tal-faħam issussidjat lejn it-taħlita enerġetika ġenerali ma għadhiex tiġġustifika ż-żamma ta' tali sussidji bil-għan li tkun żgurata l-provvista tal-enerġija fuq il-livell tal-Unjoni.
- (3) Il-politiki tal-Unjoni li jinkoraġġixxu enerġija rinnovabbli u l-użu ta' karburant fossili b'inqas karbonju għall-ġenerazzjoni tal-enerġija ma jiġġustifikawx is-sostenn indefinit tal-minjieri tal-faħam li mhumiex kompetittivi. Il-kategoriji ta' għajjnuna permessi mir-Regolament (KE) Nru 1407/2002 għalhekk ma għandhomx jitkomplew indefinitament.
- (4) Madanakollu, fin-nuqqas ta' regoli speċifiċi għas-settur dwar l-għajjnuna mill-Istat, ser japplikaw biss ir-regoli ġenerali dwar l-għajjnuna mill-Istat għall-faħam. F'dan il-kuntest minjieri tal-faħam mhux kompetittivi li attwalment qed jibbenefikaw minn

² ĠU C [...], [...], p. [...].

³ ĠU C [...], [...], p. [...].

⁴ ĠU C [...], [...], p. [...].

⁵ ĠU L 205, 2.8.2002,p.1

għajnuna skont ir-Regolament (KE) Nru 1407/2002, jistgħu ma jibqgħux eligibbli għall-għajnuna u jistgħu jkunu mgieghla jagħlqu.

- (5) Mingħajr hsara għar-regoli generali dwar l-għajnuna mill-Istat, l-Istati Membri għandhom ikunu jistgħu jiehdu miżuri biex itaffu l-konsegwenzi soċjali u reġjonali tal-għeluq ta' dawk il-minjieri, jiġifieri l-istralè ordnat tal-attivitajiet fil-kuntest ta' pjan ta' għeluq irrivokabbli u/jew il-finanzjament tal-kosti eċċezzjonali, partikolarment ir-responsabbiltajiet li jintirtu.
- (6) Dan ir-Regolament jimmarka t-tranzizzjoni tas-settur tal-faħam minn regoli speċifiċi għas-settur għar-regoli generali ta' għajnuna mill-Istat li huma applikabbli għas-setturi kollha.
- (7) Sabiex jimminimizza d-distorsjonijiet tal-kompetizzjoni fis-suq intern li jirriżultaw minn għajnuna, tali għajnuna għandha tkun digressiva u strettament limitata għall-unitajiet ta' produzzjoni li huma ppjanati għal għeluq irrevokabbli.
- (8) Sabiex jittaffa l-impatt ambjentali negattiv ta' għajnuna għall-faħam, l-Istati Membri għandhom jipprovdu pjan ta' miżuri xierqa, pereżempju fil-qasam tal-effiċjenza tal-enerġija, enerġija rinnovabbli u l-ġbir u ħzin tad-diossidu tal-karbonju.
- (9) L-imprizi għandhom ikunu eligibbli wkoll għal għajnuna biex ikopru kosti li, skont il-prattiċi normali tal-kontabbiltà, ma jaffettwawx direttament il-kosti ta' produzzjoni. Tali għajnuna hija intenzjonata biex tkopri kosti eċċezzjonali li jirriżultaw mill-għeluq tal-unitajiet ta' produzzjoni. Sabiex ikun evitat li tali għajnuna tibbenifika imprizi li ma haqqhomx u li jagħlqu biss xi wħud mis-siti ta' produzzjoni tagħhom, l-imprizi kkonċernati għandhom iżommu kontijiet separati għal kull wieħed mill-unitajiet ta' produzzjoni tagħhom.
- (10) Fit-twertiq tal-kompitu tagħha, il-Kummissjoni Ewropea għandha tiżgura li l-kondizzjonijiet normali tal-kompetizzjoni jiġu stabbiliti, miżmuma u mharsa. Fir-rigward ta' iktar għajnuna lill-industrija tal-faħam, speċjalment għas-suq tal-elettriċità, din ma għandhiex tkun tali li taffetwa lill-produtturi tal-enerġija fl-għażla tas-sorsi primarji ta' provvista ta' enerġija. Konsegwentament, il-prezzijiet u l-kwantitajiet tal-faħam għandhom ikunu maqbula liberament bejn il-partijiet kontraenti fid-dawl tal-kondizzjonijiet prevalenti fis-suq dinji.
- (11) L-applikazzjoni ta' dan ir-Regolament ma teskludix li għajnuna għall-industrija tal-faħam tista' tinsab kompatibbli mas-suq intern għal raġunijiet oħra;
- (12) Il-Kummissjoni għandha tevalwa l-miżuri notifikati abbażi ta' dan ir-Regolament u tiegħu d-deċizzjonijiet skont ir-rekwiziti tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat KE⁶.

⁶ ĠU L83, 27.3.1999, p.1

TAQSIMA I

DISPOŻIZZJONIJIET PRELIMINARI

Artikolu 1

Definizzjonijiet

Għall-għanijiet ta' dan ir-Regolament, għandhom japplikaw id-definizzjonijiet li ġejjin:

- (a) "faħam" tfisser faħam fil-kategoriji A u B ta' grad għoli, grad medju u grad baxx fi hdan it-tifsira tas-sistema ta' kodifikazzjoni internazzjonali għall-faħam stabbilita mill-Kummissjoni Ekonomika għall-Ewropa tan-Nazzjonijiet Uniti⁷;
- (b) "għeluq" tfisser il-waqfien permanenti tal-produzzjoni u l-bejgħ tal-faħam;
- (c) "pjan ta' għeluq" tfisser pjan imfassal minn Stat Membru li jipprovdi għal miżuri li jilhqqu l-qofol tagħhom fl-għeluq definittiv ta' unitajiet ta' produzzjoni tal-faħam;
- (d) "unità ta' produzzjoni tal-faħam" tfisser sit tal-faħam taħt l-art jew fil-miftuh u infrastrutturi relatati kapaċi jipproduċu faħam grezz indipendentament minn partijiet oħra tal-impriza;
- (e) "Sena tal-faħam" tfisser sena kalendarja jew perjodu ieħor ta' 12-il xahar użat bħala referenza għal kuntratti fl-industrija tal-faħam;
- (f) "kosti tal-produzzjoni" tfisser kosti totali relatati mal-produzzjoni attwali, inklużi operazzjonijiet ta' tħaffir, operazzjonijiet għat-tlestija tal-faħam, b'mod partikolari il-ħasil, l-għażla skont id-daqs u l-kwalità, u t-trasport lejn il-post tal-kunsinna, deprezzament normali u imposti ta' interessi bbażati fuq is-suq fuq kapital misluf.
- (g) "telf fuq il-produzzjoni attwali" tfisser id-differenza pożittiva bejn il-kost tal-produzzjoni tal-faħam u l-prezz tal-bejgħ fil-waqt tal-kunsinna miftiehem liberament bejn il-partijiet kontraenti fid-dawl tal-kondizzjonijiet prevalenti fis-suq dinji;
- (h) "importazzjoni tal-faħam" tfisser kwalunkwe kunsinna tal-prodotti tal-faħam li toriġina minn pajjiżi terzi u li tidhol fit-territorju doganali tal-Komunità għal għanijiet oħra minbarra ta' tranżitu, maħsuba għall-produzzjoni tal-elettricità jew għall-provvista tal-fran tal-kokk tal-Istati Membri.

⁷

Sistema internazzjonali għall-kodifikazzjoni tal-faħam ta' grad medju u għoli (1998). Klassifikazzjoni internazzjonali tal-faħam fis-saff (1998) u Sistema internazzjonali tal-kodifikazzjoni ta' faħam ta' grad baxx (1999).

TAQSIMA II

KOMPATIBILITÀ TAL-GHAJNUNA

Artikolu 2

Prinċipju

1. Fil-kuntest tal-gheluq definittiv ta' minjieri nonkompetittivi, għajnuna lill-industrija tal-faħam tista' tkun ikkunsidrata kompatibbli mal-funzjonament xieraq tas-suq intern jekk tirrispetta d-dispożizzjonijiet ta' dan ir-Regolament.
2. L-għajnuna għandha tkopri biss kosti dwar faħam għall-produzzjoni tal-elettricità, il-produzzjoni tas-sħana u l-elettricità flimkien, il-produzzjoni tal-kokk u l-karburazzjoni tal-kalkari tal-blast fl-industrija tal-azzar, fejn tali użu jseħh fl-Unjoni,

Artikolu 3

Għajnuna għall-gheluq

1. L-għajnuna lil xi impriża maħsuba speċifikament biex tkopri t-telf mill-produzzjoni kurrenti tal-unitajiet ta' produzzjoni tal-faħam tista' titqies biss kompatibbli mas-suq intern jekk tissodisfa l-kondizzjonijiet li ġejjin:
 - (a) l-operazzjoni tal-unitajiet ta' produzzjoni kkonċernati trid tkun tagħmel parti minn pjan ta' għeluq li l-iskadenza tiegħu ma taqbiżx l-1 ta' Ottubru 2014;
 - (b) l-unitajiet ta' produzzjoni kkonċernati jridu jingħalqu definittivament skont il-pjan ta' għeluq;
 - (c) l-għajnuna nnotifikata ma għandhiex teċċedi d-differenza bejn l-ispejjeż tal-produzzjoni prevedibbli u d-dhul prevedibbli għal sena tal-faħam; l-għajnuna attwalment imħallsa trid tkun sugġetta għal korrezzjoni annwali, bbażati fuq il-kosti u d-dhul attwali, sa mhux iktar tard minn tmiem is-sena ta' produzzjoni tal-faħam wara is-sena li fiha ingħatat l-għajnuna;
 - (d) l-ammont ta' għajnuna ekwivalenti għal kull tunnellata ta' faħam ma tridx twassal biex il-prezzijiet mal-kunsinna tal-faħam ikunu orħos mill-prezzijiet ta' faħam ta' kwalità simili minn pajjiżi terzi;
 - (e) l-unitajiet ta' produzzjoni kkonċernati kellhom ikunu attivi fil-31 ta' Dicembru 2009;
 - (f) l-ammont globali tal-għajnuna għall-gheluq mogħtija minn Stat Membru għal kwalunkwe impriża partikolari jrid isegwi xejra 'l isfel, fejn it-tnaqqis bejn il-perjodi suċċessivi ta' hmistax-il xahar ma jridx ikun inqas minn 33 fil-mija tal-għajnuna pprovduta fil-perjodu inizjali ta' hmistax-il xahar tal-pjan ta' għeluq;

- (g) l-ammont globali tal-ghajjnuna għall-gheluq lill-industrija tal-faħam ta' Stat Membru ma jridx jeċċedi, fi kwalunkwe sena wara l-2010, l-ammont ta' ghajjnuna mogħtija minn dak l-Istat Membru u awtorizzata mill-Kummissjoni skont l-Artikoli 4 u 5 tar-Regolament (KE) Nru 1407/2002 għas-sena 2010.
- (h) l-Istat Membru għandu jipprovdi pjan biex jieħu miżuri bil-għan li jittaffa l-impatt ambjentali tal-użu tal-faħam, pereżempju fil-qasam tal-effiċjenza tal-enerġija, enerġija rinnovabbli u l-gbir u ħzin tad-diossidu tal-karbonju. L-inklużjoni ta' miżuri li jikkostitwixxu ghajjnuna mill-Istat fit-tifsira tal-Artikolu 107(1) ftali pjan hija mingħajr ħsara għall-obbligi ta' notifika u ta' waqfien imposti fuq l-Istat Membru permezz tal-Artikolu 108(3) TFUE fir-rigward ta' dawn il-miżuri, u għal kompatibbiltà ta' dawn il-miżuri mas-suq intern."

2. Jekk l-unitajiet ta' produzzjoni li għalihom tingħata l-ghajjnuna skont il-paragrafu 1 ma jingħalqux fid-data stabbilita fil-pjanijiet ta' għeluq awtorizzati mill-Kummissjoni, l-Istat Membru kkonċernat għandu jirkupra l-ghajjnuna kollha mogħtija għall-perjodu kollu kopert mill-pjan ta' għeluq.

Artikolu 4

Għajjnuna biex tkopri l-kosti eċċezzjonali

1. Ghajjnuna mill-Istat mogħtija lill-imprizi li jwettqu jew wettqu xi attività konnessa mal-produzzjoni tal-faħam sabiex ikunu jistgħu jkopru l-kosti li jiġu jew li ġew miill-gheluq ta' unitajiet ta' produzzjoni tal-faħam u li mhumiex relatati mal-produzzjoni kurrenti, tista' titqies kompatibbli mas-suq intern sakemm l-ammont imħallas ma jeċċedix dawn il-kosti. Tali ghajjnuna tista' tintuża biex tkopri:

- (a) il-kosti mgarrba biss mill-imprizi li qed jagħlqu jew għalqu unitajiet ta' produzzjoni, inkluż imprizi li jibbenefikaw minn ghajjnuna għall-gheluq;
- (b) il-kosti mgarrba minn għadd ta' imprizi.

2. Il-kategoriji ta' kosti koperti mill-paragrafu 1 huma definiti fl-Anness. Il-paragrafu 1 ma għandux japplika għal kosti li jirrizultaw minn nonkonformità mar-regolamenti ambjentali.

Artikolu 5

Kumulazzjoni

1. L-ammont massimu ta' ghajjnuna awtorizzata skont dan ir-Regolament għandu japplika kemm jekk l-ghajjnuna tkun iffinanzjata kompletament mir-rizorsi tal-Istat kif ukoll jekk tkun parzjalment finanzjata mill-Unjoni.

2. Ghajjnuna awtorizzata skont dan ir-Regolament ma għandhiex tkun kombinata ma' ghajjnuna oħra mill-Istat fi ħdan it-tifsira tal-Artikolu 107(1) TFUE jew ma' forom oħra ta' finanzjament Komunitarju għall-istess kosti eliġibbli jekk tali kombinazzjoni tirrizulta f'ammont ta' ghajjnuna oghla minn dak awtorizzat skont id-dispożizzjonijiet ta' dan ir-Regolament.

Artikolu 6

Separazzjoni tal-kontijiet

Kull għajjnuna li jirċievu l-imprizi għandha tintwera fil-kontijiet ta' qligh u telf bhala entrata separata ta' dhul distinta mill-fatturat. Imprizi li jibbenefikaw minn għajjnuna skont dan ir-Regolament għandhom iżommu kontijiet preċiżi u separati għal kull waħda mill-unitajiet ta' produzzjoni u għall-attivitajiet ekonomiċi li mhumiex relatati mat-thaffir għall-faħam. Il-fondi għandhom ikunu ġestiti b'tali mod li ma jkun hemm l-ebda possibilità li jkunu trasferiti lil unitajiet ta' produzzjoni oħra li ma jkunux parti mill-pjan ta' għeluq jew lil attivitajiet ekonomiċi oħra tal-istess impriza.

TAQSIMA III

PROCEDURI

Artikolu 7

Informazzjoni li għandha tkun ipprovduta mill-Istati Membri

1. Flimkien mad-disposizzjonijiet tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE⁸, l-għajjnuna kif imsemmija f'dan ir-Regolament għandha tkun soġġetta għar-regoli speċjali stabbiliti fil-paragrafi 2 sa 6.

2. Stati Membri li jkollhom l-intenzjoni li jagħtu għajjnuna għall-għeluq kif imsemmija fl-Artikolu 4 għandhom jinnotifikaw pjan ta' għeluq għall-unitajiet ta' produzzjoni kkonċernati lill-Kummissjoni. Il-pjan għandu jkun fih almenu dan li ġej:

- (a) identifikazzjoni tal-unitajiet ta' produzzjoni,
- (b) il-kosti tal-produzzjoni reali jew stmata kull sena tal-faħam għal kull unità ta' produzzjoni,
- (c) il-produzzjoni tal-faħam stmata, kull sena tal-faħam, mill-unitajiet ta' produzzjoni li jkunu sugġetti għal pjan ta' għeluq;
- (d) l-ammont stmat ta' għajjnuna għall-għeluq għall kull sena tal-faħam.

3. L-Istati Membri għandhom jinnotifikaw kwalunkwe emenda għall-pjan ta' għeluq lill-Kummissjoni.

4. L-Istati Membri għandhom jinnotifikaw l-għajjnuna kollha li għandhom l-intenzjoni li jagħtu lill-industrija tal-faħam skont dan ir-Regolament matul sena tal-faħam. Huma għandhom jissottomettu lill-Kummissjoni d-dettalji kollha rilevanti għall-kalkolu tal-kosti tal-produzzjoni prevedibbli flimkien mar-relazzjoni tagħhom mal-pjan ta' għeluq li jkun ġie nnotifikat lill-Kummissjoni skont il-paragrafu 2.

⁸ ĠU L 83, 27.3.1999, p.1

5. L-Istati Membri għandhom jinfurmaw lill-Kummissjoni bl-ammont u dwar il-kalkoli tal-ghajjnuna attwalment imħallsa matul sena tal-faħam sa mhux aktar tard minn sitt xhur wara t-tmiem ta' dik is-sena. Fejn issir kwalunkwe korrezzjoni lill-ammonti originarjament imħallsa matul sena tal-faħam partikolari, l-Istati Membri għandhom jinfurmaw lill-Kummissjoni qabel it-tmiem tas-sena tal-faħam segwenti.

6. Meta jinnotifikaw għajjnuna kif imsemmi fl-Artikoli 4 u 5 u meta jinfurmaw lill-Kummissjoni dwar għajjnuna attwalment imħallsa, l-Istati Membri għandhom jipprovdu l-informazzjoni kollha neċessarja biex il-Kummissjoni tivverifika li d-dispożizzjonijiet ta' dan ir-Regolament huma mharsa.

TAQSIMA IV

DISPOŻIZZJONIJIET FINALI

Artikolu 8

Miżuri ta' implimentazzjoni

Il-Kummissjoni għandha tiegħu l-miżuri kollha neċessarji għall-implimentazzjoni ta' dan ir-Regolament. Tista' tistabbilixxi qafas kongunt għall-komunikazzjoni tal-informazzjoni imsemmija fl-Artikolu 7.

Artikolu 9

Dhul fis-seħħ

1. Dan ir-Regolament għandu jidhol fis-seħħ fl-għoxrin jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*. Huwa għandu japplika mill-1 ta' Jannar 2011.

2. Dan ir-Regolament għandu jiskadi fil-31 ta' Dicembru 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, [...]

Għall-Kunsill

Il-President

[...]

ANNEX

Definizzjoni tal-kosti imsemmija fl-Artikolu 4

1. Kosti imġarrba u dispożizzjonijiet għall-kosti magħmula biss minn imprizi li qed jagħlqu unitajiet ta' produzzjoni.

Esklussivament il-kategoriji ta' kosti li ġejjin u biss jekk jirriżultaw mill-għeluq ta' unitajiet ta' produzzjoni tal-faħam:

(a) l-kost tal-ħlas ta' benefiċċji soċjali biex il-haddiema jkunu jistgħu jirtiraw qabel jilhqgħu l-età tal-pensjoni;

(b) nefqa oħra eċċezzjonali fuq haddiema li jtilfu xogħolhom;

(c) il-ħlas ta' pensjonijiet u benefiċċji barra mis-sistema statutorja lil haddiema li jtilfu xogħolhom u lil haddiema li kienu intitolati għal dawn il-ħlasijiet qabel l-għeluq;

(d) il-kost kopert mill-imprizi biex il-haddiema jerġgħu jaddattaw irwiehhom u b'hekk jiġu meġhuna jsibu xogħol għdid barra mill-industrija tal-faħam, b'mod speċjali kosti għat-taħriġ;

(e) il-provvista ta' faħam b'xejn lil haddiema li jtilfu xogħolhom u lil haddiema li kienu intitolati għal tali provvista qabel l-għeluq, jew il-valur monetarju ekwivalenti;

(f) kosti residwi li jirriżultaw min dispożizzjonijiet amministrattivi, legali jew fiskali li huma speċifiċi għall-industrija tal-faħam;

(g) xogħol ieħor għas-sigurtà taht l-art li jirriżulta mill-għeluq tal-unitajiet ta' produzzjoni;

(h) dannu kkawżat mill-minjieri, bil-kondizzjoni li dan kien ikkawżat mill-unitajiet ta' produzzjoni soġġetti għall-għeluq;

(j) kosti relatati mar-riabilitazzjoni ta' dawk li qabel kienu siti tal-minjieri, b'mod partikolari:

- kosti residwi li jirriżultaw minn kontribuzzjonijiet lill-korpi responsabbli mill-provvista tal-ilma u mit-tneħħija tal-ilma maħmuġ,

- kosti residwi oħra li jirriżultaw mill-provvista tal-ilma u mit-tneħħija tal-ilma maħmuġ;

(j) kosti residwi li jkopru l-assigurazzjoni tas-saħħa tal-haddiema tal-minjieri ritirati;

(k) kosti relatati mal-kanċellazzjoni jew il-modifikazzjoni ta' kuntratti li għadhom għaddejnin (għal valur massimu ta' 6 xhur produzzjoni)

(l) deprezzament intrinsiku eċċezzjonali sakemm jirriżulta fl-għeluq tal-unitajiet ta' produzzjoni

Iż-żieda fil-valur tal-art għandha titnaqqas mill-kosti eligibbli għall-kategoriji (g), (h) u (i).

2. Kosti imġarrba u dispożizzjonijiet għall-kosti magħmula minn bosta imprizi

(a) żieda fl-kontribuzzjonijiet, barra mis-sistema statutorja, li tkopri kosti tas-sigurtà soċjali b'riżultat tat-tnaqqis fin-numru ta' kontributori, wara l-għeluq tal-unitajiet ta' produzzjoni;

(b) nefqa, li tirriżulta mill-għeluq tal-unitajiet ta' produzzjoni, fuq il-provvista tal-ilma u t-tneħħija tal-ilma mahmuġ;

(c) zieda fil-kontribuzzjonijiet lill-korpi responsabbli mill-provvista tal-ilma u mit-tneħħija tal-ilma mahmuġ, sakemm din iż-żieda tirriżulta mit-tnaqqis, wara l-għeluq tal-unitajiet ta' produzzjoni, fil-produzzjoni tal-faħam soġġetta għal imposta.